

ट्रक-कार की टक्कर में दो बहनों की मौत

गाडरवारा, देशबन्धु। स्थानीय एमपीईवी कलोनी निवासी कुशवाहा जय प्रकाश वर्मा की दोनों बेटियां जो वर्तमान में भोपाल में निवासरत थी। भोपाल में एक सड़क हादसे में दोनों सगी बहनों की मौत हो गई। घटना रविवार रात बागसेवनिया इलाके की है। हादसे में एक महिला का पति और दो अन्य गंभीर रूप से घायल हैं। जिनका अस्पताल में इलाज चल रहा है।

मिली जानकारी के अनुसार देर रात ट्रक और कार में टक्कर हो गई। टक्कर इतनी जोरदार थी कि कार के परखच्चे उड़ गए। वर्तमान में दोनों बहनें दीपाली वर्मा (33) और शिखा वर्मा (29) बहनें थीं और कटारा हिल्स क्षेत्र में रहती थीं। वहीं, घायलों में सक्षम जैन, सुयश चौहान और मनोराज शामिल हैं। दोनों बेटियां सगी बहनें कुशवाहा दीपाली वर्मा सिविल इंजीनियर बंगलोर एवं कुशवाहा शिखा वर्मा स्टेंट बैंक आफ इंडिया



नर्मदापुरम दोनों सर्विस में थी। दोनों सगी बहनों के पिता जय प्रकाश वर्मा भारतीय सेना से रिटायर्ड हैं, जो की वर्तमान में सैनिक कल्याण बोर्ड भोपाल में कार्यरत है। दादा रिटायर्ड शिक्षक दामोदर वर्मा कुशवाहा पलोहा बड़ा के रहने वाले हैं एवं चाचा

खूबचंद पटेल गाडरवारा में निवास करते हैं। शनिवार रात दोनों बहनें और उनके तीनों दोस्त भोपाल में एमपी नगर के एक होटल गए थे। रात करीब 11:15 बजे जब सभी लोग कार से घर लौट रहे थे, तभी बागसेवनिया थाने के सामने यह हादसा हो गया।

टक्कर के बाद कार बुरी तरह क्षतिग्रस्त हो गई। घायलों को अस्पताल पहुंचाया। वहां डॉक्टरों ने दीपाली और शिखा को मृत घोषित कर दिया, जबकि बाकी तीनों की हालत गंभीर बनी हुई है। पुलिस ने मर्ग कायम कर जांच शुरू कर दी है।

ट्रक ड्राइवर की भूमिका और हादसे के कारणों को लेकर सीसीटीवी फुटेज भी खंगाले जा रहे हैं। प्रारंभिक जांच में लापरवाही और तेज रफ्तार ही हादसे की वजह मानी जा रही है।

अब सड़क पर नहीं लटकेंगे तार 11 केवी लाइन की ऊंचाई बढ़ाई

नरसिंहपुर, देशबन्धु। सिहोरा विद्युत वितरण केंद्र के अंतर्गत आने वाले ग्रामों, के मुख्य सड़क में सड़क क्रासिंग में बड़े पोल लगाकर 11केवी लाइन की ऊंचाई बढ़ाई गई है जिसमें मुख्य मार्ग ग्राम घगरोला, भौरझिर, बहरा, खुलरी, बिलोनी, अजनसरा, गरहा, पनारी, सिहोरा, कल्याणपुर, मालनवाड़ा, नारंगी हरई,और निजोर में सड़क क्रासिंग पर लटके हुए तारों की बहुप्रतीक्षित समस्या का समाधान कर दिया गया है। इस पहल से क्षेत्र के लगभग 52 ग्रामों के किसान और ग्रामीण लाभान्वित हुए हैं।

वितरण केंद्र के कनिष्ठ अभियंता भूपाल सिंह ऊईके ने बताया कि इसके लिए विशेष आशंका कम हुई है, बल्कि क्षेत्र में विकास की तकनीकी टीमों को तैनात किया गया था

समस्या के स्थायी समाधान के लिए आधुनिक उपकरणों का उपयोग किया गया। उन्होंने यह भी कहा कि उपभोक्ता किसी भी समस्या के लिए विभाग के टोल-फ्री नंबर 1912 अथवा मोबाइल नंबर 9425806352 पर संपर्क कर सकते हैं।

गाडरवारा संभाग के कार्यपालन अभियंता आशुतोष ओझा ने कहा, हमारे विभाग का उद्देश्य नागरिकों को सुचारु और सुरक्षित विद्युत आपूर्ति प्रदान करना है। अधीक्षण अभियंता अमित चौहान नरसिंहपुर ने कहा कि ऐसे जनहितैषी कार्य पूरे

संभाग में वरीयता के आधार पर किए जा रहे हैं। इस पहल से न केवल दुर्घटनाओं की आशंका कम हुई है, बल्कि क्षेत्र में विकास की गति को भी बढ़ावा मिला है।



शैक्षणिक उन्नयन में पत्रकारों की भूमिका विषय पर संगोष्ठी आयोजित

नरसिंहपुर, देशबन्धु। एम. आई. एम. टी. कॉलेज नरसिंहपुर में मध्यप्रदेश शासन उच्च शिक्षा विभाग एवं रानी दुर्गावती विश्वविद्यालय जबलपुर के निर्देशानुसार कॉलेज चलो अभियान के अंतर्गत महाविद्यालय में विगत माह से वर्तमान तक महाविद्यालय में संचालित विविध संकायों में शैक्षणिक विमर्श, हायर सेकेण्डरी परीक्षा उत्तीर्ण विद्यार्थियों हेतु प्रतिभा सम्मान समारोह तथा अनेक शैक्षणिक कार्यक्रमों का आयोजन किया गया।

महाविद्यालय द्वारा पत्रकार संवर्ग हेतु संवाद एवं विमर्श 2025 कार्यक्रम के अंतर्गत शैक्षणिक उन्नयन में पत्रकारों की भूमिका विषय पर संगोष्ठी का आयोजन किया गया। संगोष्ठी में पत्रकारों ने विचार रखें राष्ट्रीय शिक्षा नीति पर चर्चा की उसके सकारात्मक के साथ विसंगतियों पर भी प्रकाश डाला। उम्मीदी की कि समय के साथ सरकार विसंगतियों को दूर करेगी।

शिक्षा के क्षेत्र में संचालित

राष्ट्रीय शिक्षा नीति पर विस्तार से प्रकाश डालते हुए महाविद्यालय प्राचार्य डॉ. अशोक गर्ग ने इसे छात्रोपयोगी बताया एवं इससे भावी भविष्य की संभावनाओं पर चर्चा की।

गौरतलब हो कि जिले में एम आई एम टी कॉलेज शिक्षा के क्षेत्र में उत्कृष्ट कार्य करते हुये छात्र छात्राओं के हित में 26 वर्षों से निरंतर संचालित है। छात्र छात्राओं के बेहतर भविष्य निर्माण में महाविद्यालय द्वारा प्रत्येक क्षेत्र में गतिविधियों का आयोजन कराकर प्रतिभा को निखारने का कार्य किया जाता है।

महाविद्यालय द्वारा ध्येय वाक्य के अनुसार नियमिता, अनुशासन व प्रोत्साहन पर शिक्षण कार्य कराया जाता है। विद्यार्थियों के हित में प्रत्येक शैक्षिक गतिविधियों का सुक्ष्मता से अध्ययन कराया जाता है। महाविद्यालय में व्याख्यान कक्ष, सेमीनार हॉल, प्रयोगशालाएं, पुस्तकालय, वाचनालय भी स्थापित है।

विद्युत शिकायत के लिए वी- मित्रा ऐप लांच

नरसिंहपुर देशबन्धु। मप्र पू.क्षे. वि.वि.कं.लि. नरसिंहपुर वृत के मुखिया अधीक्षण अभियंता अमित चौहान ने आयोजित किये गये शिविरों के माध्यम से म.प्र. पू.क्षे. वि.वि.कं.लि. द्वारा वी- मित्रा ऐप लांच किया गया। अब विद्युत अनियमिताओं की शिकायत दर्ज कराने हेतु किसी भी कार्यालय में जाने की आवश्यकता नहीं है की जानकारी से अवगत कराया।

क्या है वी- मित्रा ऐप- वी- मित्रा ऐप एक ऐप है जिसका मुख्य उद्देश्य बिजली संबंधी अनियमिताओं को रोकने और लोगों को बिजली अनियमिताओं के बारे में सूचित करने के लिये प्रोत्साहित करना। जिसके माध्यम से अपने क्षेत्र में बिजली से संबंधित हो रही अनियमिताओं जैसे अवैध कनेक्शन, मीटर छेड़छाड़, अवैध वायर एक्स्टेंशन, एक ही स्थान पर एक से अधिक बिजली कनेक्शन, बिजली कनेक्शन का अवैध रूप से विस्तार एवं अधिक लोड का इस्तेमाल करने जैसी शिकायत आप सीधे से के माध्यम से कंपनी को भेज सकते हैं।

कैसे करें शिकायत- जिस बिजली उपभोक्ता की शिकायत की जानी है उस उपभोक्ता का आई.व्ही.आर.एस. नंबर दर्ज

करना होगा और फिर की जा रही अनियमिता चुनाव करते हुये फोटो अपलोड कर सबमिट करना होगा यदि आई.व्ही.आर.एस. नंबर उपलब्ध नहीं है तो वी- मित्रा ऐप स्वचलित रूप से उपयोगकर्ता के वर्तमान स्थान की जीपीएस लोकेशन केप्चर कर उक्त स्थान की फोटो अपलोड करनी होगी।

लाइव ट्रैकिंग - ऐप शिकायतों की लाइव ट्रैकिंग भी करता है जिससे लोगों

अधिकतम 50000 रुपये तक हो सकती है। अगर शिकायत सही पाई गई है तो मुख्यालय में पदस्थ संबंधित कर्मचारी पर पुरस्कार राशि का 1.5 गुना तक दंड लगाया जाएगा।

वी- मित्रा ऐप कैसे काम करता है - उपभोक्ता म.प्र.पू.क्षे.वि.वि.कं.लि. की वेबसाईट पर डाउनलोड कर सकते हैं।

लोग एप पर शिकायत दर्ज करते हैं, और अपनी जानकारी, शिकायत का विवरण

और फोटो अपलोड करते हैं। ऐप शिकायत की जानकारी बिजली विभाग को भेजता है। बिजली विभाग की सतर्कता टीम मौके पर जाकर जांच करती है। अगर शिकायत सही पाई जाती है, तो

शिकायतकर्ता को ईनाम दिया जाता है और संबंधित कर्मचारी पर दंड लगाया जाता है। विद्युत उपभोक्ताओं से अनुरोध है कि बिजली संबंधी अनियमिताओं में संबंधित लोगों को पकड़वाने में अमले की मदद करें एवं उपभोक्ताओं को बताया गया कि फोटो खींचकर वी- मित्रा ऐप पर अपलोड करेंगे तो जानकारी देने वाले की पहचान गोपनीय रखकर चोरी करने वालों पर कार्यवाही की जावेगी। कंपनी द्वारा डेवलप कराया गया वी- मित्रा ऐप विभाग और उपभोक्ता दोनों के लिए फायदेमंद होगा।

विद्युत अनियमिताओं को रोकने में मिलेगी मदद

को पता चल सकता है कि उनकी शिकायत पर क्या कार्यवाही की जा रही है।

उपभोक्ताओं की जानकारी - ऐप 750 मीटर की परिधि में सभी उपभोक्ताओं की जानकारी भी दर्शाता है, जिसके माध्यम से सभी उपभोक्ताओं के नाम और आई.व्ही.आर.एस. नंबर की जानकारी डिस्पले होगी इसके बाद यूजर नंबर क्लिक कर शिकायत कर सकते हैं।

शिकायत सही पाये जाने पर, शिकायतकर्ता द्वारा लिंक किये गये बैंक खाता में ट्रांसफर की जायेगी जो

गाडरवारा में मृग खरीदी को लेकर पूर्व विधायक का अनिश्चितकालीन धरना शुरू

गाडरवारा, देशबन्धु। किसानों की मृग उपज की खरीदी को लेकर सरकार की चुप्पी और अनदेखी के विरोध में कांग्रेस पार्टी ने बड़ा कदम उठाया है। कांग्रेस नेत्री एवं पूर्व विधायक सुनीता पटेल के नेतृत्व में मंगलवार से मंडी गेट के सामने अनिश्चितकालीन धरना आंदोलन शुरू किया।

धरने के पूर्व सभी कांग्रेसजन छीपा तिराहे पर एकत्रित हुए और वहा से हाथों में कांग्रेस का झंडा लेकर नारे लगाते हुए कृषि उपज मंडी पहुंचे और किसानों से मुलाकात कर मंडी गेट के सामने अनिश्चितकालीन धरना प्रारंभ कर दिया। इस मौके पर पूर्व विधायक श्रीमती सुनीता पटेल ने संबोधित करते हुए कहा कि प्रदेश की भाजपा सरकार किसान विरोधी सरकार है समर्थन मूल्य पर मृग की खरीदी को लेकर कांग्रेस व किसान संगठनों ने विरोध प्रदर्शन कर जापन दिए, मैंने खुद 8 जून को एसडीएम को आवेदन दिया था लेकिन शासन प्रशासन ने ध्यान तक नहीं दिया।

कांग्रेस सदैव किसानों के हित की लड़ाई लड़ती आई है किसानों को उनका हक दिलाने के लिए मैंने अनिश्चितकालीन धरना प्रारंभ किया है। हर हाल में समर्थन मूल्य पर मृग खरीदी होनी चाहिए किसानों की

उपज को क्यों नज़रअंदाज़ किया जा रहा है सरकार तत्काल खरीदी की घोषणा करे वरना यह धरना और तेज किया जाएगा। जिला कांग्रेस कमेटी अध्यक्ष नरेंद्र राजपूत, वरिष्ठ कांग्रेस नेता अशोक क्राबरा, सुरेंद्र पटेल मझले भैया, पूर्व जिला पंचायत सदस्य गौतम पटेल, राजीव दुबे, लखन पटेल,



जगमोहन गुर्जर, ब्लॉक कांग्रेस अध्यक्ष जिनेश जैन, दिग्विजय सिंह, छोटे राजा कौरव, युवा कांग्रेस विधानसभा अध्यक्ष अभिषेक पटेल, महिला कांग्रेस अध्यक्ष संगीता जायसवाल, मनीष कौरव सहित अनेकों वक्ताओं ने संबोधित करते हुए कहा कि भाजपा की करनी और कथनी में बहुत फर्क है मुख्यमंत्री गाडरवारा आये लेकिन उन्होंने किसानों के बारे में नहीं सोचा।

जबकि क्षेत्र में किसानों द्वारा लगातार सरकार से मांग की जा रही है कि समर्थन मूल्य पर मृग की खरीदी की जाए। लेकिन शासन प्रशासन मुर्क दर्शक बना बैठा हुआ है। मृग की समर्थन मूल्य पर तुरंत खरीदी शुरू की जाए किसानों को उपज का न्याय संगत दाम मिले कांग्रेस ने आम नागरिकों, व्यापारियों और किसानों से अपील की कि वे इस आंदोलन में भाग लेकर इसे व्यापक जनआंदोलन बनाएं। यह सिर्फ किसानों की नहीं, हर उस व्यक्ति की लड़ाई है जो न्याय में विश्वास रखता है। अनिश्चितकालीन धरना स्थल पर युवा कांग्रेस, एनएसयूआई, कांग्रेस सेवादल, महिला कांग्रेस संगठन के पदाधिकारी कांग्रेस के वरिष्ठ नेता कार्यकर्ता बड़ी संख्या में उपस्थित थे।

नरसिंहपुर के पूर्व विधायक सुनील जायसवाल ने भी अनिश्चितकालीन धरने में उपस्थित होकर कहा कि सरकार मृग की समर्थन मूल्य पर तुरंत खरीदी शुरू करे यदि सरकार शीघ्र निर्णय नहीं लेती है, तो आने वाले दिनों में यह अनिश्चितकालीन धरना व्यापक रूप लेगा। धरना प्रदर्शन कार्यक्रम का संचालन कांग्रेस महामंत्री सतीश सैनी ने एवं आभार प्रदर्शन जिला कांग्रेस महामंत्री प्रभात पटेल ने किया।

मनोकामनेश्वर मंदिर में सत्संग सभा आयोजित

नरसिंहपुर, देशबन्धु। भारत माता की गोद में मनुष्य के रूप में जन्म लेना यह ईश्वर की असीम अनुकम्पा और हमारे पूर्व जन्मों के सुकृत्यों का सुपरिणाम है। हमें इस बात को याद रखकर हमेशा ही अच्छे कार्य करना चाहिए। श्री हनुमान जी महाराज ने प्रभु राम की भक्ति और अपने पुनीत कार्यों से हम सबको मानवता का सुंदर संदेश दिया है। हम भी दीन दुखियों को गले लगायें।

रोतों को हंसायें। भगवान की भक्ति और सेवाभावों को हम अपने आचरण में उतारें। उक्तशाय के विचार अखिल भारतीय ओज कवि अशोक त्रिपाठी ने मनोकामनेश्वर मंदिर नरसिंहपुर में आयोजित सत्संग सभा में प्रमुख वक्ता के रूप में व्यक्त किये।

सेवानिवृत्त कालेज प्राचार्य प्रोफेसर के एलेज साहू ने..जीवन है तेरे हवाले ओ कान्हा मुरली वाले, भुमधुर भजन सुनाकर भावमयी प्रस्तुती दी। मंदिर समिति की

ओर से कार्यक्रम का संचालन कर रहे गुप्तर नाययण प्रसाद साहू ने कहा कि सेवा करने से शरीर दान करने से धन और संकीर्तन भक्ति से मन पवित्र होता है। हमें नियमित सत्संग करना चाहिए। चोला वंदन पंडित चौबे और पं.मनीष



गिरदोनिया द्वारा किया गया। कार्यक्रम में दिनेश श्रीवास्तव लक्ष्मी कांत सरावगी गिरीश पटेल जे पी श्रीवास्तव बी डी रूसिया महेश नेमा गंगा राम साहू एस के तिवारी बबलू नेमा अशोक नेमा एड अजय साहू श्रीमती भागवती रामायणी रामचरण कश्यप चौहान साहब सहित अनेक भक्त जन उपस्थित थे।

वट सावित्री पूर्णिमा व्रत पर महिलाओं ने की पूजन और परिक्रमा

नरसिंहपुर, देशबन्धु। ज्येष्ठ मास की पूर्णिमा पर वट सावित्री व्रत के अवसर पर सुहागिन महिलाओं ने वट वृक्ष के नीचे पूजा-अर्चना की। इस दौरान महिलाओं ने अपने पति की लंबी आयु और परिवार की समृद्धि के लिए प्रार्थना की। इस दिन वट वृक्ष के चारों ओर धागा लपेटकर परिक्रमा करने का विशेष महत्व है, जो पति-पत्नी के रिश्ते की मजबूती और परिवार की खुशहाली का प्रतीक है।

वट सावित्री व्रत का मुख्य उद्देश्य पति की लंबी उम्र और परिवार की समृद्धि के लिए प्रार्थना करना है। यह व्रत सावित्री और सत्यवान की पौराणिक कथा से जुड़ा हुआ है,



जिसमें सावित्री ने अपने पति सत्यवान को यमराज से वापस प्राप्त किया था। इस दिन सुहागिन प्रातःकाल में स्नान करके स्वच्छ वस्त्र धारण कर पूजा की सामग्री जैसे कि लाल कपड़ा, रोली, मौली, चावल, फूल, मिठाई लेकर वट वृक्ष के पूजन के लिए जाती हैं। वट वृक्ष के नीचे बैठकर वे सब उसकी पूजा करती और वृक्ष के चारों ओर धागा लपेटकर परिक्रमा भी करती हैं। इस अवसर पर नमिता जनोरिया और अन्य महिलाओं ने अपने पति की लंबी आयु और परिवार की समृद्धि के लिए प्रार्थना की और वट वृक्ष की पूजा की। यह व्रत भारतीय संस्कृति में नारी शक्ति और आस्था का अनुपम उदाहरण है।